

Dawk il-Graffiti!


Philip Xuereb

Graffiti u tahżiż iehor ta' interest mal-Bażilika ta' Santa Liena, mal-Knisja l-Qadima u fi nhawi ohra.

Qisu f'dawn l-ahhar hames snin, f'pajjiżjna qam bhal interest fil-graffiti, jew dak il-grif b'disinni jew xbihat fil-gebla, aktarx ta' xi biċċiet tal-bahar bil-qlugh, li wiehed jista' jara ma' ċertu bini, aktarx fuq barra. Dan l-interest fil-fatt kien wassal għall-kitba ta' xi artikli f'gazzetti u perjodiċi lokali fuq is-sugġett. Li kien hemm min, għal xi raġuni jew ohra, naqax sinjali jew figuri fil-blat jew fil-gebel hija xi haġa li tmur lura sew fiż-żmien u f'diversi pajjiżi u ċiviltajiet differenti. Izda biex insemmu pajjiżna biss, instabu graffiti ma' monumenti megalitiċi u wkoll f'kuntest paleo-kristjan bhal f'San Pawl Milqi, f'Burmarrad u ta' l-Abatija tad-Dejr fir-Rabat.

Jeżistu wkoll f'Malta graffiti aktarx medjevali bhal dawk li hemm fil-kappella tal-Lunzjata ta' Hal-Millieri. Hawnhekk barra minn għadd ta' disinni geometriċi hemm xbihat ta' rikkieba fuq iż-żwiemel u ohra ta' San Ġorġ jiggieled mad-Dragn. Wiehed irid jgħid li l-gebla tal-franka lokali li komunement tintuza għall-bini għax hija ratba biex tinhadem u jsirilha lavur, tappresta ruha tajjeb biex fuqha jsiru graffiti. Hafna drabi dan jgħodd ukoll meta jkun għaddew minn fuqha għadd ta' snin li fihom kienet tkun esposta għall-elementi u tkun rabbiet fuqha dik i-ispeċi ta' qoxra.

Insibu wkoll l-użu li baqa' tista' tgħid sal-bierah, anzi sa llum ta' min jesprimi x-xewqa li jhalli tifikira tiegħu f'xi post



fejn ikun mar, billi jonqox jew ihażżeż ismu ma' xi haġt. Hekk nghidu ahna l-faċċata tas-santwarju tal-Madonna tal-Mellieha, li ż-żewġ nahat tagħha ġew qishom il-paġni ta' xi visitors' book fejn fost l-ohrajn issib il-firma tal-pittur Ġużeppi Cali. Dan l-istess pittur naqax il-firma tiegħu f'żewġ inhawi fil-Bażilika ta' Santa Liena, possibbilment meta kien qed ipitter l-abside fl-1885.

BIĊĊIET TAL-BAHAR

Izda jeżistu bosta nhawi ohra fejn hemm graffiti, li l-biċċa l-kbira minnhom juru b'ċeċċ tal-bahar ta' tipoloġija varja, imxerrdin 'l hawn u 'l hemm maż-żewġ gzejjer, li huma aktar recenti fiż-żmien. Aktarx li dawn setgħu saru bejn is-seklu sbatax u l-ewwel nofs tas-seklu dsatax. Forsi jista' jkun xi espert ta' l-istorja marittima li mid-dettalji mogħtija f'xi whud mill-graffiti, jagħtihom datazzjoni aktar preċiża.

Fil-kitbiet li deħru s'issa fl-istampa ġeneralment tingħata r-raġuni li dawn

setghu saru bhala ex-voto jew tifikira ta' tizzija ta' hajt minn xi bahhara, li jkunu regghu lura fil-gżira qawwijin u shah wara xi diżgrazzja dew diżavventura waqt tbaħhir. Dan ghax hafna minn dawn il-graffiti ta' xwieni jinsabu ma' knejjes, aktarx mal-hitan ta' barra. Biss ninnotaw li dawn mhux dejjem jinsabu f'post prominenti, bhal nghidu ahna l-faċċata, fejn min ikun diehel jista' jarahom.

Aktarx ukoll li ma ssib ebda hjiel iehor, imqar data, li tista' tfakkar okkorrenza partikulari. Rarament wiehed jista' jiehu spunt minn xi bandiera li fiha jkun jista' jidentifika l-arma ta' xi Grammastru partikulari. Aktar komuni s-salib bi tmien ponot jew l-istandard ahmar bis-salib abjad ta' l-Ordni.

Fost il-bosta knejjes li wiehed jista' jsib graffiti, l-aktar ta' xwieni, mal-hitan ta' barra taghhom nistghu nsemmu l-Knisja l-Qadima, il-knisja l-qadima taż-Żejtun (ta' San Girgor), San Pawl tal-Qlejgha (mibnija fl-1690) fil-limiti tal-Mosta, il-Kunċizzjoni (mibnija fi żmien il-Grammastru Vilhena) u dik ta' San Blas (mibnija fl-1692) fil-limiti tar-Rabat u mal-knisja ta' Santu Rokku f'Hal Balzan.

FIL-KNISJA L-QADIMA

Issa jidher li l-graffiti li hemm mal-hitan ta' dawn il-knejjes huma kollha fi nhawi li minn dejjem kienu faċilment aċċessibbli għan-nies li kienu jiffrekwentaw dik il-knisja. Mhux hekk fil-każ tal-Knisja l-Qadima, għaliex hawn il-graffiti jinsabu mal-hajt tas-sagristija tan-naha tan-nofs inhar, li sa ftit snin ilu biss kien għadu magħluq fil-ġnien jew parti miċ-ċimiteru li kien hemm wara d-dar tal-kappillan li



Knisja l-Qadima: Frejgata tas-seklu tmintax jew Third Rate - ship-of-the-line li kienu introdotti fil-flotta ta' l-Ordni mill-G.M. Perellos fl-1700.

tnehhiet fl-ahhar tas-snin tmenin. Waqt li oħrajn qeghdin fil-kampnar.

Il-graffiti li hemm mal-Knisja l-Qadima juru diversi tipi ta' xwieni. Fost dawn dawk li jidhru li huma brigantini tas-sekli sbatax u tmintax u ships of the line. Il-linja ta' barra ta' wiehed minn dawn ix-xwieni, forsi biex tinqala' aktar, hija punteggjata b'toqob qrib xulxin, forsi magħmulin bil-ponta ta' sikkina jew xi temprin. Hdejn ix-xbieha li tista' tkun ta' ship of the line, Izda li hija rozza hafna hemm id-data 1734. F'din is-sena il-Knisja l-Qadima kienet għadha fl-aqwa taghha, għakemm diġà kien fi stadju avanzat il-bini tal-knisja l-ġdida ta' Santa Liena. Hdax-il sena wara biss il-Knisja l-Qadima kellha tintelaq għal rihha.

Issa dan l-ahhar intqal li dawn il-graffiti tal-Knisja l-Qadima għandhom xi erba' mitt sena, li jiġi daqs għaxar snin qabel ma bdiet tinbena l-istess knisja nnifisha. Intqal ukoll li saru minn sajjieda li fis-sajf kienu jkunu fuq il-mestier taghhom u fix-xitwa kienu jahdmu fuq il-lant tal-ġebel hawnhekk. Għal darb'ohra, skond min kiteb jew min tah l-informazzjoni, dawn il-graffiti

kienu ex-voto ta' dawn is-sajjieda li setghu rrikorrew lejn il-madonna waqt xi saram li setghu habbtu wiċċhom mieghu waqt xogholhom fuq il-bahar.

L-ewwewnett, dawn il-graffiti ma nstabux dan l-ahhar, għax ilhom maghrufin għallenqas minn kemm ilu jsir ir-restawr, u xi snin ilu wkoll kienu s-sugġett ta' artiklu f'rivista lokali ta' nhar ta' Hadd, għalkemm fih l-awtur ma svelax il-post. Imbagħad huma aktar tard minn kemm intqal, għax is-sagrastijiet tal-Knisja l-Qadima, billi dawn jinsabu mal-hajt ta' barra ta' wahda minnhom, ma kinux fost l-ewwel partijiet tal-Knisja l-Qadima li telghu. U l-kampnar, fejn ukoll hemm graffiti, kien l-ahhar struttura nett li saret bejn l-1673 u l-1679. Imbagħad, għalkemm din tista' tkun koinċidenza, hdejn wiehed mill-graffiti mas-sagrastija hemm l-annu 1734. Xejn konklużiv. Imma!

It-tieni, l-biċċiet tal-bahar li juru dawn il-graffiti mhumiex dgħajes tas-sajd, imma galeri jew xwieni militari simili li kienu jintużaw mill-Ordni ta' San Ġwann jew minn armaturi privati għall-kors. Mill-banda l-oħra għaliex kellhom ikunu sajjieda u mhux bdiewa, jekk kellhom ikunu xi haġa oħra, l-bennejja tal-Knisja l-Qadima? Għalkemm hu veru li fil-parroċċa ta' Birkirkara kien hemm komunitaċ ta' sajjieda, madankollu l-biċċa l-kbira hafna tan-nies kienu bdiewa. Jerġa', insibu graffiti ta' xwieni ma' knejjes li fejn qeghdin ma tissoponix li qatt seta' kien hemm komunita' ta' sajjieda. Fost dawn il-knisja ta' San Blas ta' taht il-Buskett u dik tal-Kunċizzjoni ta' Wied Gerżuma, fil-limiti tar-Rabat.

Imbagħad, l-ex-voto kien isir bhala xhieda u ringrazzjament li kemm jista' jkun idum fil-ġejjieni, speċi ta' ad perpetuam rei memoriam. Irid jibqa'


jxandar il-favur li kien inghata u allura jkun kemm jista' jkun fejn jidher halli jgħaddi l-messaġġ ta' min ikun għamlu, U kemm jista' jkun il-messaġġ irid ikun imfisser sew fih. Anke l-ex-voto mpittrin l-aktar antiki jagħmlu dan bix-xbieha u mhux bil-kitba, li ma kienx ikun fihom. Għalhekk ma jidhirx li dawn il-graffiti, huma fejn huma, għandhom dan ir-rewżit ta' l-ex voto veru u proprju.

Irid jinghad ukoll li talbiet jew wegħdiet li mbagħad iwasslu għal ex-voto, ġeneralment kienu jsiru ma' xbihat qaddisa jew santwarji maghrufin, fejn tidher aktar, skond il-hsieb u t-twemmin popolari, l-interċessjoni tal-Madonna jew qaddisin oħra ma' Alla, biex jinjalghu grazzji. Issa la l-Knisja l-Qadima u l-anqas Santa Liena ma jidher li qatt kellhomx din il-prerogattiva. Waqt li l-knisja tal-Madonna tal-Herba diġà kellha dil-fama sa minn qabel ma bdiet tinbena l-Knisja l-Qadima ta' Santa Marija.

MHUX FI KNEJJES BISS

Issa rridu nġhidu wkoll li barra mill-knejjes, jinsabu graffiti f'bosta tipi ta' siti li mgħandhom xejn x'jaqsma ma' kult. Hekk jinsabu graffiti ta' xwieni fil-habs ta' l-Inkwizitur fil-Birgu u f'dak li kien restawrat fl-1996 fiċ-Ċittadella ta' Għawdex. F'dan l-ahhar post fil-fatt, hdejn wiehed mix-xwieni hemm id-data 1638. Jerġa' f'dan l-ahhar post xi graffiti mhumiex fiċ-ċelel infushom, iżda 'l barra minnhom. Għalhekk jista jagħti l-każ li jekk dawk ta' ġoċ-ċelel saru mill-prigunieri maqfulin fihom, dawk li mhumiex ġoċ-ċelel setghu saru wkoll minn haddiehor, nġhidu ahna l-ghassiesa tal-post.

Jinsabu graffiti f'wiehed mill-passaġġi ta' bejn il-btiehi tal-palazz



ta' Sant'Anton, qrib il-kappella. Hawn fost l-ohrajn jinsabu xbihat ta' suldati u ta' kanun. Hemm graffiti mas-salib fil-pjazza ewlenija ta' Haż-Żebbuġ. Wiehed ghandu mnejn jiltaqa' magħhom ma' xi djar privati fost l-ohrajn f'Hal Qormi u anke fl-intrata ta' dar li qabel kienet mithna fi Triq San Ġiljan f'Birkirkara (sekle dsatax). Inkella dawk li hemm fill-kamra laterali fuq ix-xellug ta' l-intrata, f'dik li ghadha maghrufa bhala d-dar tas-sindku fi Triq San Luqa ż-Żurrieq, dar tas-seklu tmintax, illum il-Museum tas-subien. Dawn huma aktarx ships of the line u wiehed mhux rappreżentat mill-ġenb kif soltu, imma mill-poppa Aktar reċenti ghandhom ikunu l-graffiti li hemm mal-Victoria Gate, il-Belt li juru xi dreadnaught tal-qawwa navali imperjali Inġliza, aktarx tal-bidu tas-seklu ghoxrin.

FI TRIQ IT-TORRI

Imbagħad f'Birkirkara stess hemm għadd ta' graffiti ta' xwieni ma' razzett, li sal-lum għadu hemm u għada ma nafx, li jinsab fi Triq it-Torri kantuniera ma dak li kien sqaq li llum jiehu għaċ-ċentru pastorali li għadu kif inbena. Hawn, uhud mill-graffiti jinsabu fil-faċċata, fil-kantuniera sew, u aktarx mghottijin bit-tibjid. Hemm ohrajn ukoll fil-bidu ta' l-isqaq, u hawn wiehed minnhom hu ta' daqs konsiderevoli, għax mifrux fuq hames knaten. Juri galera bl-imqadef u bi tliet arbli bil-qlugh latini.

Mal-faċċata wkoll hemm ghamla ta' vaxxell kbir, fuq diversi knaten, iżda in parti mghotti bit-tibjid. Tidher il-parti tal-poppa bl-ahhar arblu b'żewġt iqlugh kwadri fuq xulxin in-naha ta' fuq u iehor latin taht u r-rigging bhal xibka tiela' għal mieghu. Tidher ukoll il-parti ta' fuq ta' l-arblu tan-nofs b'xi tliet iqlugh kwadri fuq

xulxin. Minn dak li għadu jidher minnu aktarx li juri xi ship of the line bhalma kien introduċa l-Grammastru Perellos fl-1700. Hasra li ċ-ċirkustanzi li jinsab fih dar-razzett huma prekarji u d-daqqa tal-mewt tiegħu ma jidherx li hija 'l bogħod. Għalhekk forsi ta' min jinnota dawn il-graffiti u b'xi mod isalvahom. Forsi turi interess l-Awtorità ta' l-Ippjanar jew inkella l-Kunsill Lokali. Għalkemm kif jghidu, ma tistax twaqqaf il-progress, dawn jistgħu jiġu dokumentati u eventwalment il-knaten bil-graffiti jiġu salvati u eventwalment esposti xi mkien xieraq.

FIL-BAŻILIKA TA' S. LIENA

F'din il-bażilika l-graffiti ma jinsabux in-naha t'isfel. Jista' jkun għax jekk kien hemm fil-faċċata dawn spiċċaw bil-kisi ta' din il-parti tal-faċċata meta rranġaw iz-zuntier fl-1953, waqt li l-bqija tad-dawra kien magħlud fi propjetajiet privati li kienu jmissu magħha sa fis-snin sebghin tas-seklu li għadda. Għalhekk il-graffiti jinsabu fuq il-bjut tal-kuppletti, fuq il-bejt ewlieni u f'wiehed mill-kampnari. Hafna minnhom bhalma semmejna huma ismijiet jew firem personali ta' min xi darba jew ohra sab ruhu hemm fuq. Fost dawn dik ta' Cali fuq il-koppletta tad-Duluri, jew inkella l-ismijiet tat-tliet haddiema:

Francesco Busuttill Salvator Farrugia ed Antonio Farrugia scolpirono questa chiesa li 7 ottobre 1885

Dawn kienu ghamlu xogħol ta' skultura fil-knisja bejn l-1885 u l-1895. Antonio kien iffirma wkoll għalih wahdu darbtejn ohra. F'wahda jaghti d-data tat-3 ta' Lulju 1885 u fl-ohra dik tal-5 ta' Novembru 1889. Dawn jinsabu fil-passaġġi li mill-koppletti ta' San

Ġużepp jaghtu għal dawk taċ-Ċintura u tal-Lunzjata. Fil-kuppletta tal-lunzjata, taht il-kampnar, hemm ukoll din il-kitba li mhix ċara għal kollox:

Salvatore Mallia Alessio Mallia tagliato (?) la chiesa 1889

F'din ta' l-ahħar hemm ukoll kitba-graffit, mitfija hafna, dwar xi materjal li xi hadd kien ġarr u aktarx ukoll ta, f'xi wiehed mill-istadji ta' bini tal-knisja:

Giuseppe De(?) ha portato della faxxina(sic) 3 tumoli di calcina e altro(?) di rame e ossoe delle quali non volio(?) niente di 2 altri voleva il pagamento adesso io fatto il pagamento Io (?) soldi perche voleva esito

Fil-fatt huwa fuq dawn it-tliet kuppletti, li jħarsu lejn il-Lvant u lejn Marsamxett u l-Belt, l-aktar li hemm graffiti, speċjalment ta' xwieni. Fuq in-naha l-ohra kulma hemm tliet graffiti ta' xwieni biss u arloġġ tax-xemx li juri s-siġhat bejn it-tmienja ta' fil-ghodu u l-ħamsa ta' fil-ghaxija. Fin-naha tal-Lvant imma hemm xi 26 ġifen ta' diversi tipi, uħud magħmulin b' ċerta reoqa waqt waqt li oħrajn donnhom skizzi hfief. Hemm xi skizzi hfief oħra mal-kampnar ta' din l-istess naha, minn barra n-naha tal-frontispizju. Filwaqt li fil-kampnar l-iehor, tal-qanpiena l-kbira, hemm vaxxell fil-parti ta' fuqnett tat-taraġ. Hasra li dan tbajjad fuq kemm-il darba. Interessanti wkoll li fil-kuppletta tad-Duluri hemm graffit li juri vaxxell bil-qluġh kwadri, b'aktar minn arblu wiehed, muri dritt minn quddiem u mhux mill-ġenb kif soltu.

Fuq il-bjut ta' dawn il-kuppletti hemm ukoll fost l-oħrajn bandiera tal-Grammastru Hompesch hdejn it-tieqa tal-kappellun, qrib il-passaġġ bejn dik taċ-ċintura u ta' San Ġużepp hemm żewġ skizzi żgħar juru lil Santa Liena, u hawn

wiehed irid jgħid barra minn fuqha! U hemm ukoll skizz approssimattiv tal-faċċata tal-knisja nnifisha. Ma nahsibx li dan l-ahħar skizz hu antik hafna. U jekk niftakar sew, meta rajtu l-ewwel darba fis-snin sittin, kien jidher ġdid hdejn il-graffiti oħra.

Issa meta wiehed iqis il-post fejn qegħdin dawn il-graffiti fuq il-knisja ta' Santa Liena, kif ukoll dawk, għalkemm hafna minnhom isfel, fil-Knisja l-Qadima, u meta wiehed iqis li hemm graffiti ta' xwieni wkoll ma' postijet li b'ebda mod marbutin ma' kult, kif semmejna, ma nafx kemm wiehed jista' jgħid li dawn kienu jsiru bhala speċi ta' ex voto. Imma mill-banda l-oħra meta wiehed iqis ukoll il-pożizzjoni tar-razzett imsemmi aktar 'il fuq u anke n-naha ta' fejn jinsabu l-aktar il-graffiti fuq il-bażilika ta' Santa Liena, wiehed jingħata aktar għax jahseb li dawn setgħu saru minn nies li kienu jintbagħtu għassa f'dawk il-postijiet. Li knejjes kienu jintużaw bhala post għall-għassa, sa minn qabel ma ġew il-Kavallieri f'Malta, hu fatt magħruf.

Fil-każ tal-knisja ta' Santa Liena, hu magħruf ukoll li Vincenzo Borg kien iqieghed nies għassa fuq din il-knisja fiż-żmien ta' l-Imblokk tal-Francizi. Din l-għassa kienet strumentali hafna nhar id-9 ta' Settembru 1798 meta l-Francizi għamlu sortita mill-Forti Manoel għal fuq il-Kamp f'Tal-Għargħar. Is-sortita kienet wahda qawwiya u rnexxielhom jidhlu hafna 'l ġewwa. Imma n-nies għassa fuq il-knisja daqqew il-qniepen għan-nafra, ingħabru n-nies bl-armi u marru jghinu lil shabhom Karkarizi u zammew lis-suldati Francizi għal tliet siġhat sakemm sakemm intbagħtet l-ghajjnuna mill-Kamp ewlieni ta' San Ġużepp li gābet lill-Francizi bejn żewġ

nirien u treggghu lura.

Ghaliex, jekk inhu hekk, l-ghassiesa kienu jaghmlu graffiti ta' xwieni. Irragunijiet hawn ukoll jistgħu jkunu varji. Jista' jkun li ghamlu graffiti ta' xi biċċiet tal-bahar li kienu sorguti jew ankrati xi mkien fejn kienu jidhru minn

fejn kienu jkunu ghassa. Imma f'każi ohra jista' jkun li ghamlu graffiti ta' xi mirkeb li fuqu xtaqu li kienu jbahħru, jew inkella hażzew b'sens ta' nostalgija xi mirkeb li kienu bahħru fuqu qabel. Kongetturi tabilhaqq, imma possibbli.

Bibliografija:

Bonnici A., *The Inquisition in Malta (7), f'Civilisation (part series)*; Buhagiar M., *Medieval churches in Malta f' Malta in Medieval Malta (1975)*; Gambin T., *Marinet Graffiti f'Sunday Circle, Ġunju 1996*; Muscat J., *The Maltese Galley (1998)*; Graffiti Marittimi f'*In-Nazzjon, 12.5.1997*; Prins A.H.J., *In Peril On the Sea (1989)*; Scicluna G., *Kollezzjoni Unika ta' Graffiti..., f' In-Nazzjon 5.10.1996*; Vella E.B., *Storja ta' Birkirkara (1934)*; Bicker K., *400-Year Old Graffiti Discovered On Church Wall, The Times, 1.12.2001*



Akkademja Mużika Letterarja
F'okkażjoni 375 tal-ewwel Kolleġġjata fil-Gżejjer Maltin
(Direzzjoni Maestro Carmel Grech)